

## " பிராமண வாழ்க்கையின் பெர்சனாலிட்டி (தனித்தன்மை) - அனைத்து

### கேள்விகளிலிருந்து விடுபட்டு எப்பொழுதும் மகிழ்ச்சி நிறைந்து இருப்பது "

இன்று அனைத்து பிராப்திகளை அளிப்பவர், பாப்தாதா தன்னுடைய அனைத்து பிராப்தி சொருப குழந்தைகளைப் பார்த்துக் கொண்டிருக்கிறார். பாப்தாதா மூலமாக பிராப்திகளோ அதிகமாக ஆகியிருக்கிறது, அதை வர்ணனை செய்வதாக இருந்தால் மிக அதிகமாக இருக்கிறது. ஆனால் நீளமான பட்டியலை கூறுவதற்குப் பதிலாக 'இந்த பிராமண வாழ்க்கையில் பிராப்தியில்லை என்று ஒன்றுமில்லை' என்று இதைத் தான் வர்ணிக்கிறீர்கள். அப்படி பிராப்திகளோ அதிகம் நீளமான பட்டியல் இருக்கிறது என்று பாப்தாதா பார்க்கிறார். அப்படி யாருக்கு அனைத்து பிராப்திகளும் இருக்கின்றனவோ அதனுடைய அடையாளம் நடைமுறை வாழ்க்கையில் என்னவாகத் தென்படும் என்பதைத் தெரிந்திருக்கிறீர்கள் தான் இல்லையா? அனைத்து பிராப்திகளின் அடையாளமாக அவருடைய முகம் மற்றும் நடத்தையில் எப்பொழுதும் மகிழ்ச்சி நிறைந்த நிலையின் பெர்சனாலிட்டி (தனித்தன்மை) தென்படும். பெர்சனாலிட்டி தான் யாரையும் ஈர்க்கிறது. அப்படி அனைத்து பிராப்திகளின் அடையாளமாக மகிழ்ச்சி நிறைந்த நிலையின் பெர்சனாலிட்டி இருக்கிறது. அதைத் தான் திருப்தி என்றும் கூறுகிறார்கள். ஆனால் தற்சமயம் முகத்தில் எப்பொழுதும் மகிழ்ச்சியின் பொலிவாக என்ன தென்பட வேண்டுமோ அது தென்படுவதில்லை. சில நேரம் மகிழ்ச்சி நிறைந்த நிலை மற்றும் சில நேரம் கேள்வி நிறைந்த நிலை. இரண்டு விதமாக இருக்கிறது, ஒன்று கொஞ்சம் சூழ்நிலை வந்தது என்றால் கேள்வி நிறைந்த நிலை அதாவது ஏன், என்ன, எப்படி, எப்பொழுது... இது கேள்வி நிறைந்த நிலை. மேலும் பிராப்தி நிரம்பியவர் எப்பொழுதும் மகிழ்ச்சி நிறைந்திருப்பார். அவருக்கு ஒருபொழுதும் எந்த விஷயத்திலும் கேள்வி இருக்காது. ஏனென்றால் அனைத்து பிராப்திகளினால் நிரம்பியிருக்கிறார். அப்படி இந்த ஏன், என்ன என்று இருக்கிறது இல்லையா, அது குழப்பமானது, யார் நிரம்பியிருக்கிறாரோ அவர் மேலே, கீழே ஆடுவதில்லை (தழுப்புவதில்லை). எது காலியாக இருக்குமோ அதில் ஆட்டம் இருக்கும். அப்படி நான் எப்பொழுதும் மகிழ்ச்சி நிறைந்து இருக்கிறேனா என்று தன்னைத் தானே கேளுங்கள். எப்பொழுதாவது மட்டுமல்லாமல் எப்பொழுதும் இருப்பது. 10 வருடம் நிரம்பியவர்களோ எப்பொழுதும் அப்படி இருப்பீர்களா அல்லது முடியாதா? ஆம் என்று சொல்லவில்லை, யோசிக்கிறீர்களா? மகிழ்ச்சி நிறைந்த நிலை ஒருவேளை குறைகிறது என்றால் அதற்கான காரணம் பிராப்தி குறைவு, மேலும் பிராப்தி குறையின் காரணமாக ஏதாவது இச்சை இருக்கிறது. இச்சைக்கான அஸ்திவாரம் பொறாமை மற்றும் பிராப்தியின்மை. மிக சூட்சுமமான இச்சைகள் பிராப்தியின்மையின் பக்கம் இழுத்து விடுகின்றன. பிறகு ராயல் ரூபத்தில் என்னுடைய இச்சையில்லை (விருப்பம்) ஆனால் நடந்து விட்டது என்றால் நல்லது என்று கூறுகிறார்கள். ஆனால் எங்கு அற்பகாலத்தின் இச்சை இருக்கிறதோ அங்கு அச்சா (நல்லது) இருக்க முடியாது. எனவே ஞானத்தின் வாழ்க்கையிலும், ஞானத்தின் ராயல் ரூபத்தின் இச்சைகள் அது பெரிய ரூபமுடையதாக இருந்தாலும் அல்லது சூட்சும ரூபத்தில் இருந்து விட்டாலும் அதை சோதனை செய்யுங்கள். ஏனென்றால் இப்பொழுது பாப்தாதா அனைத்து குழந்தைகளையும் தந்தைக்குச் சமமாக சம்பன்னம் மற்றும் சம்பூர்ணமாக ஆக்க விரும்புகிறார். யார் மேல் அன்பு இருக்கிறதோ அவருக்குச் சமமாக ஆவது ஒன்றும் கடினமான விஷயம் இல்லை.

பாப்தாதாவுடன் அனைவருக்கும் அதிக அன்பு இருக்கிறதா அல்லது அன்பு மட்டும் இருக்கிறதா? (அதிக அன்பு இருக்கிறது). உறுதியாகவா? அப்படியானால் அன்பிற்காக தியாகம் செய்வது அல்லது மாற்றம் செய்வது என்ன பெரிய விஷயமா? (இல்லை). அப்படியானால் முழுமையாக தியாகம் செய்திருக்கிறீர்களா? என்ன தந்தை கூறுகிறாரோ, என்ன தந்தை விரும்புகிறாரோ அதைச் செய்திருக்கிறீர்களா? எப்பொழுதும் செய்தீர்களா? எப்பொழுதாவது என்பது காரியத்திற்கு உதவாது. எப்பொழுதும் இராஜ்ய பாக்கியத்தை அடைய வேண்டுமா? அல்லது எப்பொழுதாவதற்காகவா? எப்பொழுதிற்காகவும் வேண்டும் இல்லையா. எனவே எப்பொழுதும் மகிழ்ச்சி நிறைந்த நிலை, வேறு எந்த உணர்வும் முகத்தில் மற்றும் நடத்தையில் தென்பட வேண்டாம். சில நேரம் இன்று சகோதரி அவர்களின் அல்லது சகோதரர் அவர்களின் மூட் (மனநிலை) சரியில்லை என்று கூறுகிறார்கள் இல்லையா? நீங்களும் இன்று என்னுடைய மூட் சரியில்லை என்று கூறுகிறீர்கள். அப்படியானால் இதை என்னவென்று கூறுவது? எப்பொழுதும் மகிழ்ச்சி நிறைந்த நிலையாக ஆனதா? சில குழந்தைகள் பாராட்டுதலின் ஆதாரத்தில் மகிழ்ச்சி நிறைந்த நிலையை அனுபவம் செய்கிறார்கள். ஆனால் அந்த மகிழ்ச்சி நிறைந்த நிலை அற்ப காலத்திற்கானது. இன்றிருக்கிறது, கொஞ்ச காலத்திற்கு பிறகு முடிவடைந்து விடும். எனவே என்னுடைய மகிழ்ச்சி பாராட்டுதலின் ஆதாரத்திலோ இல்லையே என்ற இதை சோதனை

செய்யுங்கள். எப்படி இன்றைய நாட்களில் வீடு கட்டுகிறார்கள் என்றால் சிமெண்டுடன் மணலை அதிகம் சேர்த்து விடுகிறார்கள், கலப்படம் செய்கிறார்கள். இதுவும் அதே போலத்தான். அஸ்திவாரம் கலப்படமாக இருக்கிறது. யதார்த்தம் இல்லை. அப்படி கொஞ்சம் சூழ்நிலையின் புயல் வந்தது மற்றும் ஏதாவது பிரச்சனை ஏற்படுகிறது என்றால் மகிழ்ச்சி நிறைந்த நிலை முடிவடைந்து விடுகிறது. அப்படி அந்த மாதிரியான அஸ்திவாரமோ இல்லையே?

ராயல் ரூபத்தின் இச்சையின் சொரூபம் பெயர், புகழ் மற்றும் மதிப்பு, மரியாதை என்று பாப்தாதா முன்பே கூறியிருக்கிறார், இப்பொழுது மீண்டும் கோடிட்டுக் காண்பிக்கிறார். சேவையில் பெயர் வர வேண்டும் என்று சேவையை ஆதாரமாக எடுக்கிறார்கள். ஆனால் யார் பெயர் கிடைப்பதற்காக சேவை செய்கிறார்களோ அவர்களுடைய பெயரோ அற்ப காலத்திற்காக இவர் மிக நன்றாக சேவை செய்பவர், மிக நன்றாக அனைவரையும் ஈர்ப்பவர் என்றோ ஏற்பட்டு விடுகிறது. ஆனால் பெயருக்காக சேவை செய்பவர்களின் பெயர் உயர்ந்த பதவி அடைபவர்களின் பட்டியலில் பின்னுக்கு தள்ளப்பட்டு விடுகிறது. ஏனென்றால் பழுக்கவே இல்லை ஆனால் பழுத்தை சாப்பிட்டு விட்டார். எனவே பழுத்த பழுத்தை எங்கே அவரால் சாப்பிட முடியும். காரணம் பழுக்காமலேயே சாப்பிட்டு விட்டார். இப்பொழுது சேவை செய்தார், இப்பொழுதே பெயர் பெற்றார் என்றால் இது பழுக்காத பழம் ஆகும் அல்லது சேவையையோ நான் மிக அதிகமாகச் செய்தேன், மிக அதிகமான சேவைக்கு நான் பொறுப்பாளராக இருக்கிறேன் என்ற ஆசை வைத்தார் என்றால் இது பெயர், புகழின் ஆதாரத்தில் சேவை நடந்தது. இதைத் தான் பழுக்காத பழுத்தை சாப்பிடுபவர் என்று கூறுவது. பழுக்காத பழுத்தில் சக்தி இருக்குமா என்ன? மற்றும் சேவை செய்தார் பின்பு சேவையின் முடிவில் எனக்கு மரியாதை கிடைக்க வேண்டும் என்ற விருப்பத்தை வைக்கிறார். ஆனால் இது மரியாதை (மான்) இல்லை. ஆனால் அபிமானம் ஆகும். எங்கு அபிமானம் இருக்கிறதோ அங்கு மகிழ்ச்சி நிறைந்த நிலை இருக்க முடியாது. அனைத்தையும் விட மிகப்பெரிய கௌரவம் பாப்தாதாவின் இதயத்தில் கௌரவத்தைப் பெறுவது. ஒருவேளை ஆத்மாக்களின் இதயத்தில் கௌரவம் கிடைத்தும் விட்டது என்றாலும் ஆத்மாக்கள் அவர்களே பெறுபவர்கள், அவர்கள் கொடுப்பவர்கள் இல்லை, அவர்களோ மாஸ்டர் கொடுப்பவர்கள் எனவே மரியாதை வேண்டும் என்றால் எப்பொழுதும் பாப்தாதாவின் இதயத்தில் தன்னுடைய கௌரவத்தை பெறுங்கள். இந்த அனைத்து ராயல் இச்சைகளும் பிராப்தி சொரூபம் ஆக விடுவதில்லை. எனவே மகிழ்ச்சி நிறைந்த நிலையின் பெர்சனாலிட்டி எப்பொழுதும் முகம் மற்றும் நடத்தையில் தென்படுவதில்லை. எந்தவொரு சூழ்நிலையிலும் மகிழ்ச்சி நிறைந்த மனநிலையில் மாற்றம் ஏற்படுகிறது என்றால் நிரந்தரமான மகிழ்ச்சி நிறைந்த நிலை என்று கூறமாட்டோம். பிராமண வாழ்க்கையின் மூட் (மனநிலை) எப்பொழுதும் சியர்ஃபுல் (உற்சாகம் நிறைந்த) மற்றும் கேர்ஃபுல் (கவனம் நிறைந்த). மனநிலை மாறக்கூடாது. பிறகு இன்று எனக்கு மிகுந்த தனிமை வேண்டும் என்று ராயல் ரூபத்தில் கூறுகிறார்கள். ஏன் வேண்டும்? ஏனென்றால் சேவை மற்றும் பரிவாரத்திலிருந்து ஒதுங்க விரும்புகிறார்கள். ஆனால் அமைதி வேண்டும், தனிமை வேண்டும் என்று கூறுகிறார்கள். இன்று என்னுடைய மூட் அப்படி இருக்கிறது என்றால் மூடை மாற்றாதீர்கள். என்ன காரணமாக இருந்தாலும், ஆனால் நீங்கள் காரணத்திற்கு நிவாரணம் செய்பவர்களா அல்லது காரணத்தில் வருபவர்களா? நிவாரணம் செய்பவர்கள். என்ன கான்டிராக்ட் எடுத்திருக்கிறீர்கள்? கான்டிராக்டர்கள் தான் இல்லையா? அப்படி என்ன கான்டிராக்ட் எடுத்திருக்கிறீர்கள்? இயற்கையின் மூடையும் மாற்றம் செய்வோம். இயற்கையையும் மாற்ற வேண்டும் தான் இல்லையா? அப்படி இயற்கையை மாற்றம் செய்பவர் தன்னுடைய மூடை மாற்றம் செய்ய முடியாதா? மூட் சேஞ் ஆகிறதா இல்லையா? சில நேரம் ஆகிறதா? பின்பு கடற்கரையில் போய் அமருகிறார்கள், ஞானக்கடல் இல்லை ஸ்தூலமான கடல். வெளிநாட்டினர் அப்படி செய்கிறார்கள் இல்லையா? அல்லது என்னவென்று தெரியவில்லை இன்று தனிமையாக அனுபவம் ஆகிறது என்று கூறுவார்கள். அப்படியானால் தந்தையின் இணைந்த ரூபம் என்னவானது? பிரித்து விட்டீர்களா? இணைந்த ரூபத்திலிருந்து பிரிந்து தனியாக ஆகிவிட்டீர்களா? இதைத் தான் அன்பு என்று கூறுவதா? எனவே எந்த விதமான மூட், ஒன்று மூட் ஆஃப் ஆவது அதுவோ பெரிய விஷயம். ஆனால் மூட் மாறுவது இதுவும் சரியில்லை. அப்படி மூட் ஆஃப் ஆகுபவர்களோ விதவிதமான அதிகமான காட்சிகளைக் காண்பிக்கிறார்கள், பாப்தாதா பார்க்கிறார். பெரியவர்களுக்கு மிகுந்த காட்சிகளைக் காண்பிக்கிறார்கள் அல்லது தன்னுடைய உடன் இருப்பவர்களுக்கு மிகுந்த காட்சிகளைக் காண்பிக்கிறார்கள். அந்த மாதிரி விளையாட்டை செய்யாதீர்கள். ஏனென்றால் பாப்தாதாவிற்கு அனைத்து சூழ்நடைகளின் மேல் அன்பு இருக்கிறது. யார் முக்கியமாக பொறுப்பாளராக இருக்கிறாரோ அவர் தந்தைக்குச் சமமாக ஆகிவிட்டதும், மற்றவர்கள் ஆணர்களா அல்லது இல்லையா அதைப் பற்றி ஒன்றும் கவலையில்லை. அனைவரையும் சமமானவராக ஆக்கத் தான் வேண்டும். இது தான் பாப்தாதாவின் அன்பாகும். அப்படி அன்பிற்கான பிரதிபலனைக் கொடுப்பதற்காக வந்திருக்கிறார் என்றால் குறும்பு விளையாட்டின் மூலம் பிரதிபலன் கொடுக்கிறீர்களா என்ன? சில நேரம் குறும்பு விளையாட்டை காண்பிக்கிறார்கள், சில நேரம் தந்தைக்குச் சமமாக ஆகிக் காண்பிக்கிறார்கள். இப்பொழுது அந்த நேரம் முடிவடைந்து விட்டது.

இப்பொழுது வைர விழாவைக் கொண்டாடிக் கொண்டிருக்கிறீர்கள் இல்லையா? பொதுவாக 60 வயதிற்கு பிறகு வானபிரஸ்த் (முதிய) நிலை தொடங்குகிறது. அப்படி இப்பொழுது நீங்கள் சிறிய குழந்தைகள் இல்லை, இப்பொழுது வானபிரஸ்த் ஆக அதாவது அனைத்தையும் தெரிந்தவர்கள், அனுபவி ஆத்மாக்கள், ஞானம் நிறைந்தவர்கள், சக்திகள் நிறைந்தவர்கள் மற்றும் வெற்றியடையும் ஆத்மாக்கள் நீங்கள். எப்படி எப்பொழுதும் ஞானம் நிறைந்தவராக இருக்கிறீர்களோ அதே போல் சக்தி நிறைந்தவர்களாகவும் மற்றும் வெற்றி நிறைந்தவர்களாகவும் இருக்கிறீர்கள் தான் இல்லையா? சில நேரம் வெற்றி ஏன் ஏற்படுவதில்லை, அதற்கான காரணம் என்ன? பார்க்கப்போனால் வெற்றி உங்கள் அனைவரின் பிறப்புரிமை ஆகும். அப்படி கூறுகிறீர்கள் தான் இல்லையா? கூற மட்டும் செய்கிறீர்களா அல்லது நம்பவும் செய்கிறீர்களா? அப்படியானால் ஏன் வெற்றி கிடைப்பதில்லை அதற்கான காரணம் என்ன? எப்பொழுது தன்னுடைய பிறப்புரிமை என்றால் உரிமை பிராப்தி ஆவதில் மற்றும் அனுபவம் ஆவதில் ஏன் குறை இருக்கிறது? என்ன காரணம்? பெரும்பான்மையோர் தன்னுடைய பலவீனமான எண்ணத்தை அதாவது ஆகுமா, ஆகாதா என்பதை முன்பாகவே உருவாக்கி விடுகிறார்கள். அப்படி இந்த தன்னுடைய பலவீனமான எண்ணமானது மகிழ்ச்சி நிறைந்த நிலைக்குப் பதிலாக கேள்வி நிறைந்த நிலையை உருவாக்கிவிடுகிறது. ஆகுமா அல்லது ஆகாதா, என்னவாகும் தெரியவில்லையே... இந்த எண்ணம் மதில் சுவராகிவிடுகிறது மற்றும் வெற்றி அந்த சுவரின் உள்ளே மறைந்து விடுகிறது. நிச்சய புத்தி உடையவர் வெற்றி அடைவார் என்ற இது உங்களுடைய சுலோகன் தான் இல்லையா? எப்பொழுது இந்த சுலோகன் தற்காலத்திற்கானதோ, எதிர்காலத்திற்கானது இல்லை, தற்சமயத்திற்கானது என்றால் எப்பொழுதும் மகிழ்ச்சி நிறைந்த நிலையில் இருக்க வேண்டுமா அல்லது கேள்வி நிறைந்த நிலையிலா? அப்படி மாயா தன்னுடைய பலவீனமான எண்ணங்களின் வலையை விரித்து விடுகிறது மேலும் தன்னுடைய வலையிலேயே சிக்க வைத்து விடுகிறது. நான் வெற்றி அடைபவன் தான் என்ற இந்த நிச்சயத்தின் மூலம், இந்த பலவீனமான வலையை அகற்றி விடுங்கள். மாட்டிக் கொள்ளாதீர்கள் ஆனால் அகற்றி விடுங்கள். அகற்றுவதற்கான சக்தி இருக்கிறதா? மெது மெதுவாக செய்யாதீர்கள். உடனடியாக ஒரு நொடியில் இந்த வலை விரிவடைவதைத் தடுத்து நிறுத்துங்கள். ஒருவேளை ஒரு தடவையாவது இந்த வலையில் மாட்டிக் கொண்டீர்கள் என்றால் விடுபடுவது கடினமாகும். வெற்றி எனது பிறப்புரிமை, இந்த பிறப்புரிமை பரமாத்மா பிறப்புரிமை ஆகும், இதை யாரும் பறிக்க முடியாது. அந்த மாதிரி நிச்சயபுத்தி உடையவர் மகிழ்ச்சி நிறைந்தவராக சுலபமாக மற்றும் இயல்பாக இருப்பார். கடின உழைப்பு செய்வதற்கு அவசியம் இல்லை.

தோல்விக்கான இன்னொரு காரணம் என்ன? நீங்கள் மற்றவர்களுக்கும் எண்ணம், நேரம், செல்வம் அனைத்தையும் பயனுள்ளதாகாக்குங்கள் என்று கூறுகிறீர்கள். அப்படி பயனுள்ளதாக ஆக்குவது என்றால் வெற்றி அடைவது. பயனுள்ளதாக ஆக்குவது தான் வெற்றியின் ஆதாரம் ஆகும். ஒருவேளை வெற்றி கிடைக்கவில்லை என்றால் அவசியம் ஏதோ ஒரு பொக்கிஷத்தைப் பயனுள்ளதாக ஆக்கவில்லை எனவே தான் வெற்றி கிடைக்கவில்லை. பொக்கிஷங்களின் பட்டியலையோ தெரிந்திருக்கிறீர்கள் இல்லையா? எனவே எந்தப் பொக்கிஷத்தைப் பயனுள்ளதாக ஆக்காமல் வீணாக இழந்தேன் என்று சோதனை செய்யுங்கள். அப்பொழுது இயல்பாகவே வெற்றி பிராப்தி ஆகிவிடும். பயனுள்ளதாக ஆக்குங்கள் மற்றும் வெற்றியை அடையுங்கள் என்ற இது ஆஸ்தியும் தான் மற்றும் வரதானமும் தான். பயனுள்ளதாக ஆக்கத் தெரியுமா அல்லது இல்லையா? (தெரியும்) அப்படியானால் வெற்றி கிடைக்கிறதா? பயனுள்ளதாக ஆக்குவது விதை மற்றும் வெற்றி அதன் மூலம் கிடைக்கும் பழம் அதாவது பலன். ஒருவேளை விதை நன்றாக இருந்து பழம் கிடைக்கவில்லை என்பது இருக்க முடியாது. பயனுள்ளதாகும் விதையில் ஏதோ குறை இருக்கிறது அதனால் தான் வெற்றி என்ற பழம் கிடைப்பதில்லை. அப்படியானால் என்ன செய்ய வேண்டும்? எப்பொழுதும் மகிழ்ச்சி நிறைந்த நிலையின் தனித்தன்மையில் இருங்கள். மகிழ்ச்சி நிறைந்த நிலையில் இருப்பதினால் மிக நல்ல அனுபவம் செய்வீர்கள். பொதுவாகவே மகிழ்ச்சி நிறைந்த நிலையில் யாரையாவது பார்த்தீர்கள் என்றால் எவ்வளவு நன்றாக இருக்கிறது. அவருடைய நெருக்கத்தில் இருப்பது, அவருடன் பேசுவது, அமர்வது எவ்வளவு நன்றாக இருக்கிறது. மேலும் யாராவது கேள்வி நிறைந்தவர் வந்து விட்டார் என்றால் நொந்து போய் விடுவீர்கள். எனவே என்ன ஆக வேண்டும் என்ற லட்சியத்தை வையுங்கள். கேள்வி நிறைந்த நிலை அல்ல, மகிழ்ச்சி நிறைந்த நிலை ஆக வேண்டும்.

இன்று சீசனின் கடைசி நாள், கடைசியில் என்ன செய்யப்படுகிறது. ஏதாவது யாகம் வளர்க்கிறார்கள் என்றால் கடைசியில் என்ன செய்கிறார்கள். சுவாஹா செய்கிறார்கள். அப்படியானால் நீங்கள் என்ன செய்வீர்கள்? கேள்வி நிறைந்த நிலையை சுவாஹா செய்யுங்கள். இது ஏன் நடக்கிறது? இது என்ன நடக்கிறது?... என்று அப்படி வேண்டாம். ஞானம் நிறைந்தவர்களாக இருக்கிறீர்கள் இல்லையா? பின்பு ஏன், என்ன என்பது இருக்க வேண்டாம். அப்படி இன்றிலிருந்து இந்த வீணான கேள்வியை சுவாஹா செய்யுங்கள். உங்களுடைய நேரமும் மிச்சமாகும், மேலும் மற்றவர்களின் நேரமும் மிச்சமாகும். தாதிகளின் நேரமும் இந்த என்ன, ஏன், எப்படி, என்பதில் செல்கிறது. அப்படி இந்த நேரத்தை தன்னுடையதையும், மற்றவர்களுடையதையும்

மிச்சப்படுத்துங்கள். சேமிப்பு கணக்கைச் செய்யுங்கள். பிறகு 21 ஜென்மங்கள் மிக சுகமாக சாப்பிடுங்கள், மகிழ்ச்சியாக இருங்கள், அங்கு சேமிக்க வேண்டியதாக இருக்காது. அப்படி யானால் சவாஹா செய்தீர்களா அல்லது யோசிப்பீர்களா? யோசிக்க வேண்டியதாக இருந்தால் நன்றாக யோசித்துக் கொள்ளுங்கள். உங்களிடமே இது எப்படி முடியும், இதை செய்ய முடியுமா அல்லது முடியாதா என்று கேட்டுக் கொள்ளுங்கள். ஒரு நிமிடத்தில் யோசித்துக் கொள்ளுங்கள். உறுதியான காரியம் செய்யுங்கள். உங்களிடம் எத்தனை கேள்விகள் கேட்க வேண்டுமோ அதை ஒரு நிமிடத்தில் கேட்டு விடுங்கள். கேட்டு விட்டீர்களா? சவாஹாவும் செய்து விட்டீர்களா அல்லது கேள்வி மட்டும் கேட்டீர்களா? வரும் நாட்களில் கேள்விகள் முடிவடைந்து விட வேண்டும் (ஒரு நிமிட அமைதிக்கு பிறகு). முடித்து விட்டீர்களா? (ஆம்). சம்மா அந்த மாதிரி ஆம் என்று சொல்லாதீர்கள். எப்பொழுது கேள்வி நிறைந்த நிலை உள்ளது என்றால், துன்பம், துயரத்தில் வருவது. கேள்வி நிறைந்த நிலை என்றால் துன்பப்படுவது மற்றும் துன்பப்படுத்துவது என்பது வெகு காலத்து மிக நல்ல அனுபவம் உங்களுக்கு இருக்கிறது இல்லையா? எனவே தன்னுடைய நிச்சயம் மற்றும் பிறப்புரிமையின் கௌரவத்தில் இருந்தீர்கள் என்றால் துன்பம், துயரத்தில் வர மாட்டீர்கள். எப்பொழுது இந்த கௌரவத்திலிருந்து விலகிச் செல்வீர்களோ அப்பொழுது தான் துன்பம், துயரத்தில் வருகிறீர்கள். புரிந்ததா? மிக நல்ல முறையில் புரிந்து கொண்டீர்களா அல்லது ஆம் புரிந்து கொண்டோம் என்று இப்பொழுது கூறுவீர்கள் மற்றும் வெளிநாடு சென்ற பிறகு கடினம் என்று கூறுவீர்களா? அந்த மாதிரி இல்லையே? நல்லது.

நாலாபுறங்களிலுமுள்ள அனைத்து கேள்வி நிறைந்த நிலையை பரிவர்த்தனை செய்யக்கூடிய, எப்பொழுதும் மகிழ்ச்சி நிறைந்த நிலையின் தனித்தன்மையில் இருக்கக்கூடிய உயர்ந்த ஆத்மாக்களுக்கு, எப்பொழுதும் தன்னுடைய வெற்றி மற்றும் பிறப்புரிமையின் நினைவில் இருக்கக்கூடிய நினைவு சொரூப விசேஷ ஆத்மாக்களுக்கு, எப்பொழுதும் பயனுள்ளதாக ஆக்குவதினால் சலபமாக வெற்றியை அனுபவம் செய்யக்கூடிய ஆத்மாக்களுக்கு, தந்தையின் நெருக்கமான ஆத்மாக்களுக்கு பாப்தாதாவின் அன்பு நினைவுகள் மற்றும் நமஸ்காரம்.

**வரதானம் - சம்மந்தத்தில் திருப்தி என்ற தூய்மையை தாரணை செய்து எப்பொழுதும் லேசாக மற்றும் குஷியாக இருக்கக்கூடிய உண்மையான முயற்சியாளர் ஆகுக.**

முழு நாளில் வகை வகையான ஆத்மாக்களின் சம்மந்தம் ஏற்படுகிறது. முழு நாளில் திருப்தி மற்றும் சம்மந்தத்தில் வரக்கூடிய மற்ற ஆத்மாக்களின் திருப்தியின் சதவீதம் எவ்வளவு இருந்தது. திருப்தியின் அடையாளமாவது தானும் மனதால் லேசாக, குஷியாக இருப்பார் மற்றும் மற்றவர்களுக்கும் குஷி கொடுப்பார். சம்மந்தத்தின் தூய்மை என்றால் திருப்தி. இது தான் சம்மந்தத்தின் உண்மை மற்றும் தெளிவு, எனவே உண்மை இருந்தால் நடனமாடுவார் என்று கூறப்படுகிறது. உண்மையான முயற்சியாளர் எப்பொழுதும் குஷியில் நடனமாடிக் கொண்டே இருப்பார்.

**கலோகன் - யாருக்கு எந்த விஷயத்தில் துக்கம் இல்லையோ அவர் தான் கவலையில்லா மஹாராஜா ஆவார்.**